

Biblia alang sa Kabataan

motanyag

Paalam
Paraon!



Gisulat ni: Edward Hughes

Gihulagway ni: Janie Forest
Alastair Paterson

Gipahaom ni: Lyn Doerksen

Gihubad ni: Mel Lorell Abugho,
Cheryn Mabano Abugho

Gipagawas sa: Bible for Children
www.M1914.org

©2024 Bible for Children, Inc.


Pagtugot: Mahimo kang mokopya o mopatik niini
nga estorya, ayaw lang ibaligya.





Nasuko si
Paraon!
Gisugo
siya sa
Diyos pinaagi

ni Moises nga

tugotan ang mga ulipon sa
Israel nga mobiya sa Ehipto.
Nibalibad siya. "Patrabahoa
sila pag-ayo", gisugo ni
Paraon ang iyang mga
agalon nga ulipon. Karon
mas grabe pa ang
kahimtang sa
mga Israelinhon.




"Itapok ang inyong kaugalingong dagami. Dili na kami maghatag niini. Apan paghimo ug samang gidaghanon sa mga tisa." Mao kadto ang bag-ong mga sugo ni Paraon.



Gilatigo sa mga
tinugyanan sa buluhaton
ang pipila ka mga ulipon
tungod kay wala na silay
panahon sa pagpanguha ug

dagami ug paghimo pa
ug igong mga tisa.





Gibasol sa katawahan
si Moises ug Aaron
tungod sa ilang mga
kasamok. Si Moises
nakakita ug dapit
nga kaampoan.

"O GINOO," siya
mituaw, "Wala mo
gayod luwasa ang


imong katawahan."


"Ako mao si Jehova,
ug ako magapagula
kanimo," mitubag
ang Dios.



Unya gipadala sa Dios si Moises ug si Aaron balik kang Paraon. Sa dihang ang gamhanang magmamando nangayo sa mga alagad sa Diyos ug

usa ka ilhanan gikan sa Diyos, ang sungkod ni Aaron nahimong bitin nga nagkalayo.






"Tawga ang akong mga salamangkero," misinggit si Paraon. Sa dihang giitsa sa mga salamangkero nga Ehiptohanon ang ilang mga sungkod, ang matag sungkod nahimo usab nga bitin. Apan gilamoy sa sungkod ni Aaron ang uban. Bisan pa niana, si Paraon midumili sa pagbuhi sa katawhan.



Pagkasunod buntag, nahimamat ni Moises ug Aaron ang Paraon didto sa suba. Sa dihang giisa ni Aaron ang iyang sungkod, gihimo sa Diyos ang tubig nga dugo. Namatay ang isda!



Apan gipagahi ni Paraon ang iyang kasingkasing. Wala niya tugoti ang mga Israelita nga mobiya sa Ehipto.





Ug usab, giingnan ni Moises
si Paraon nga buhihan ang
katawhan sa Diyos. Mibalibad
pag-usab si
Paraon. Ang
Dios nagpadala
ug lain na hampak.
Ang tibuok Ehipto
napuno sa mga baki.
Ang matag balay,
matag kwarto,
bisan ang mga
hurnohan sa
pagluto napuno
sa mga baki!







"I-ampo ko ninyo, nga kuhaon sa Diyos ang mga baki," mihangyo si Paraon. "Ug buhian ko ang imong katawhan." Apan, sa dihang wala na ang mga baki, nausab ang hunahuna ni Paraon. Dili niya buhian ang mga ulipon.





Nagpadala dayon ang Diyos ug binilyon ka mga gagmayng insekto nga gitawag ug kuto. Ang matag tawo ug mananap mangatol sa ilang mga pinaakan, apan si Paraon wala mosugot sa hangyo sa Diyos.





Sunod nagpadala
ang Dios og mga langaw,
nga nagpanon kanila.
Nagpadala ang Dios ug
sakit aron patyon ang
mga kahayopan sa
mga Ehiptohanon.






Ang Dios nagpadala
ug sakit nga mga
hubag. Ang mga tawo
nag-antos pag-ayo.
Ug sa gihapon si
Paraon misukol
sa Diyos.





Human sa hampak sa mga hubag, ang Dios nagpadala ug panon sa mga dulon. Ang mga dulon gikaon ang matag berde na mga tanom sa yuta.






Unya ang Dios
nagpadala ug tulo
ka adlaw sa
hingpit nga
kangitngit. Apan
ang gahig ulo nga
Paraon dili
buhian ang mga
Israelita.




"Magpadala ako ug
usa pa ka hampak,"
mipasidaan ang
Diyos. "Sa mga
tungang gabii,
ang tanang unang
natawo na anak sa
tawo ug mananap
mangamatay."
Gisultihan sa Dios
ang mga Israelita
nga ang ilang unang
natawo na anak maluwas
kon ilang ibutang ang dugo sa
karnero sa ilang mga poste sa pultahan.








Sa tungang gabii, usa ka dakong paghilak ang nahitabo sa Ehipto. Ang kamatayon miigo. Labing menos usa ka tawo ang namatay sa matag balay.






"Gawas," mihangyo si Paraon kang Moises. "Lakaw, pag-alagad sa Diyos." Sa dali, ang katawhan sa Diyos mimartsa lapas sa utlanan sa Ehipto.





Gisultihan sa Dios si Moises
sa paghinumdom sa Gabii sa
Paskuwa tungod kay ang Anghel
sa Dios milabay lang sa mga balay sa mga Israelita
ug gihampak si Paraon ug ang iyang katawhan.






Human sa 430 ka tuig sa Ehipto, ang katawhan sa Diyos gawason na karon. Gitultolan sila sa Dios pinaagi sa haligi nga panganod sa adlaw, ug sa haligi nga kalayo sa gabii.



Apan wala pa mahuman




si Paraon ang mga Israelita. Usab, nakalimtan niya ang Diyos. Ug usab, nausab ang iyang hunahuna. Sa pagtigom sa iyang kasundalohan, iyang gigukod ang mga ulipon. Sa wala madugay, gipadakop niya sila taliwala sa mga pangpang ug dagat.



"Ang Dios ang makig-away alang kaninyo," miingon si Moises. Ug si Moises miadto sa daplin sa tubig, ug gituy-od niya ang iyang bukton.




Usa ka
dakong milagro ang
nahitabo. Giablihan
sa Dios ang usa ka
agianan latas sa
tubig. Luwas na
nakatabok ang
mga tawo.



Unya ang kasundalohan ni Paraon midagan paingon sa Pulang Dagat. "Karon madakpan na nato sila," naghunahuna ang mga sundalo. Apan gisirad-an sa Dios ang mga tubig. Ang gamhanang kasundalohan sa Ehipto gilamoy. Karon si Paraon nahibalo nga ang Dios sa

Israel
mao
si

Jehova
sa ibabaw
sa tanan.



Paalam Paraon!

Estorya gikan sa Pulong sa Dios, ang Biblia,

makita sa

Exodo 4-15


"Ang pag-abot sa Imong mga Pulong
nagahatag og kahayag." Salmo 119:130



Ang Kataposan



11



60



Kini nga estorya gikan sa Biblia nagasulti kanato bahin sa kahibulongan nga Dios nga nagbuhat kanato ug gusto Niya nga kita makaila Kaniya.

Nahibalo ang Dios nga nakabuhat kitag daghang daotan. Gitawag Niya kini nga sala. Kamatayon ang silot sa sala. Pero nahigugma pag-ayo ang Dios kanato. Iyang gipadala ang bugtong Niyang Anak nga si Jesus aron mamatay sa Krus ug silotan tungod sa imong mga sala. Unya nabanhaw si Jesus ug mibalik sa Langit! Kon motuo ka kang Jesus ug mohangyo nga pasayloon ka sa imong mga sala, himoon kana Niya! Moanha Siya ug mopuyo sulod kanimo karon, ug mopuyo ka uban Kaniya hangtod sa kahangtoran.

Kon motuo ka nga kini ang tinuod, ingna ang Dios:
Ginoong Jesus, ako nagatuo nga Ikaw Dios, ug nahimong tawo aron mamatay alang sa akong mga sala, ug karon Ikaw nabuhi pag-usab.

Anhi sa akong kinabuhi ug pasayloa ang akong mga sala, aron mabag-o ang akong kinabuhi karon, ug unya makig-uban ako Kanimo hangtod sa kahangtoran. Tabangi ako nga motuman Kanimo ug magkinabuhi alang Kanimo ingon nga Imong anak. Amen.

Basaha ang Biblia ug pakigsulti sa Dios kada adlaw! Juan 3:16

